

## اسلامی نظمِ معيشت اور کفالتِ عالمہ میں زکوٰۃ کی اہمیت تعلیماتِ نبویٰ کی روشنی میں

ڈاکٹر حافظ محمد علی  $\star$

حسنِ انسانیت کا فلسفہ زکوٰۃ اور اسلامی نظمِ معيشت و کفالتِ عالمہ سید عرب و عجم، مشیر آخرو اعظم، ہادی عالم، حضرت محمد مصطفیٰ ﷺ کے سب سے عظیم مسخرے ہدایت و راہ نمائی کے ابدی اور مثالی سرجشے، احترام و قلاج انسانیت کے الہائی نبی کیمیا، قرآن کریم، فرقان حمید میں رسول اکرم ﷺ پر وقی کے ذریعے عالم انسانیت کے نام چودہ سو سال قبل یہ بیانات اُنہی جاری کیا گیا کہ:

الذینَ إِنْ مَكَنُنَّهُمْ فِي الْأَرْضِ أَقَامُوا الصَّلَاةَ وَأَتُوا الزَّكُوَةَ وَأَمْرُوا بِالْمَعْرُوفِ  
وَنَهَوُا عَنِ الْمُنْكَرِ وَلِلَّهِ عَاقِبَةُ الْأُمُورِ۔ (۱)

(ترجمہ) یہ لوگ ایسے ہیں کہ اگر ہم ان کو زمین میں حکومت دے دیں تو یہ خود بھی نماز کی پابندی کریں اور زکوٰۃ دیں اور دوسروں کو بھی نیک کام کرنے کو کہیں اور بے کاموں سے منع کریں اور سب کاموں کا انجام تو اللہ ہی کے اختیار میں ہے۔

شرق و مغرب اور عرب و عجم کی پوری انسانی تاریخ اس ابدی اور ناقابل تردید حقیقت کی گواہ ہے کہ مشیر رحمت، رہبر آدمیت، حسنِ انسانیت ﷺ نے عالمِ انسانیت کی پوری سیاسی و حکومتی تاریخ میں پہلی مرتبہ 1 ہجری / 622 عیسوی میں مثالی انسانی، فلامی ریاست قائم فرمائی، نسلی طبقاتی اور سماحتی و محشرتی استحصال کی زد میں پہنچے والی انسانیت کو حقوق

و فرائض کا مثالی نظام عطا فرمایا، مثالی طرز زندگی سے متعارف فرمایا، قلم و اسحصال کے تمام ذرائع کا خاتمه کیا۔ عبادات و معاملات اور حقوق و فرائض کو لازم و ملزم قرار دیا۔ حقوق اللہ اور حقوق العباد کی اہمیت سے آگاہ فرمایا۔ ”زکوٰۃ“ کی شکل میں نظم معيشت و کفالت عامہ کا جامع، ہمہ گیر اور فلاحی دستور عطا فرمایا۔ رسول اکرم ﷺ کی معاشی و کفالتی ایکیم کا ایک اہم ذریعہ ”زکوٰۃ“ قرار پایا۔

علامہ سید سلیمان ندوی کیا خوب لکھتے ہیں:

”جس طرح عام نماز کا آغاز اسلام کے ساتھ ہوا اور مدینے میں آ کر وہ رفت رفتہ بھیل کو پہنچی، اسی طرح زکوٰۃ یعنی مطلق مالی خیرات کی ترغیب تو ابتدائے اسلام سے ہی شروع ہوئی لیکن اس کا پورا نظام آہستہ آہستہ فتح کہ کے بعد قائم ہوا۔ محمد رسول اللہ ﷺ کا پیغام دو لفظوں سے مرکب ہے، خدا کا حق اور بھائیوں کا حق، پہلے لفظ کا مظہر اعظم ”نماز“ اور دوسرے کا ”زکوٰۃ“ ہے۔<sup>(۱)</sup>

### فرضیت زکوٰۃ کی حکمت و غایت

”زکوٰۃ“ اسلام کے ارکانِ خسم میں سے ایک اہم رکن ہے۔ اس کی فرضیت متعدد آیات قرآنی، متواتر احادیث نبوی اور اجماع ائمہ سے ثابت ہے۔

قرآن کریم میں ”زکوٰۃ“ کا ذکر تیس 30 مرتبہ آیا ہے، جس میں سے ستائیں مرتبہ نماز کے ذکر اور حکم کے ساتھ اس کا ذکر کیا گیا ہے۔ ان تیس مذکورہ مقامات میں سے کسی سورتوں میں آٹھ مرتبہ زکوٰۃ کا ذکر آیا ہے۔ جب کہ باقی مقالات پر مدنی سورتوں میں آیا ہے۔<sup>(۲)</sup> جب کہ بعض مصنفوں کی تحقیق کے مطابق قرآن کریم میں ”الزکوٰۃ“ کا ذکر نماز کے ساتھ ہیاسی مرتبہ آیا ہے۔<sup>(۳)</sup>

”زکوٰۃ“ کی اسی اہمیت کے پیش نظر فقہائے کرام کی یہ رائے ہے کہ ”زکوٰۃ“ اور اس کی فرضیت کا منکر کافر اور دائرہ اسلام سے بالکل خارج ہے۔ اس سلطے میں امام نووی (یا القوادی محبی الدین ابو ذر کیا تھی بن شرف 676ھ / 1277ء) کی رائے ہے کہ اگر کوئی

شخص نو مسلم ہو یا اسلامی ماحول سے دور کہیں بیابان میں پلا ہڑھا ہو اور زکوٰۃ کی فرضیت سے انکار کر کے اسے ادا نہ کرے تو اسے اذلا فرضیہ زکوٰۃ کی وجہ اور اس کی اہمیت سے آگاہ کیا جائے گا، اگر وہ اس کے باوجود بدستور اپنے انکار پر قائم رہے تو اس پر کفر کا حکم لکایا جائے گا۔ لیکن اگر کوئی شخص مسلم معاشرے میں قیام پذیر ہو، اور اس کے باوجود انکار کرے تو وہ کافر ہو جائے گا اور اس پر مرتد کے احکام جاری ہوں گے۔<sup>(۵)</sup>

علامہ نووی کی تائید مشہور حنبلی فقیہہ اہن قدامہ (ابو عمر محمد بن احمد بن محمد بن قدامہ الحنبلي 528ھ تا 607ھ/ 1134ء تا 1210ء) اور دیگر فقہائے اسلام نے بھی کی ہے۔<sup>(۶)</sup>

### نماز اور زکوٰۃ ..... حقوق اللہ اور حقوق العباد کی روح

قرآن کریم اور تعلیماتِ نبوی میں متعدد مقامات پر نماز اور زکوٰۃ کا یک جا ذکر ملتا ہے، لہذا اس سے یہ حقیقت واضح ہو کر سامنے آتی ہے کہ نماز اور زکوٰۃ ایک ہی نظام کے دو اجزاء ہیں اور انہیں علیحدہ نہیں کیا جاسکتا۔ بھی وجہ ہے کہ خلیفہ اذل سیدنا صدیق اکبرؒ کے عہد خلافت میں جب مکررین زکوٰۃ کا مسئلہ سامنے آیا تو آپ نے دو نوک الفاظ میں فرمایا:

”خدا کی قسم اگر یہ لوگ اونٹ کی ایک رتی سے جس کو وہ رسول اللہ ﷺ کے دور میں ادا کرتے تھے انکار کریں گے تو میں اس پر ان سے جنگ کروں گا“

اس کے بعد فرمایا:

”زکوٰۃ“ مال کا حق (یعنی عبادت) ہے، جو لوگ نماز اور زکوٰۃ میں تفریق کریں گے میں ان سے قفال کروں گا۔“

حضرت عمر فاروقؓ جو اپنی رائے کے اظہار میں زیادہ جری اور بے باک تھے انہوں نے کہا: آپ لوگوں سے قفال کس بیمار پر کریں گے؟ حالانکہ رسول اللہ ﷺ نے تو فرمایا ہے کہ ”مجھے حکم دیا گیا ہے کہ لوگوں سے اس وقت تک قفال کروں کہ جب تک وہ ”اللہ ۰

الله محمد رسول الله" نہ کہیں، لیکن جب وہ یہ کلمہ پڑھ لیں گے تو ان کی جانبیں اور ان کے اموال محفوظ ہو جائیں گے۔ مگر ہاں جب ان پر کسی کا کوئی حق ہو۔ لیکن سیدنا صدیق اکبرؑ کا استدلال یہ تھا کہ قرآن مجید میں اکثر مقامات پر نماز اور زکوٰۃ دونوں کا ذکر ساتھ آیا ہے اس کے علاوہ قرآن میں ہے :

**فَلَمْ تَأْتِهِمْ بُرْكَةً وَأَقْلَمُوا الصَّلَاةَ وَأَتُؤْرِكُوهُ فَخَلُوًا سَبِيلُهُمْ۔** (۷)

اگر وہ توبہ کر لیں اور نماز قائم کریں اور زکوٰۃ کی ادائیگی کریں تو ان کا راست چھوڑ دو۔

سورہ فاتحہ کے دعائیے کلمات کے بعد جو کہ درحقیقت تمہید قرآن کا درجہ رکھتے ہیں، جب قرآن کریم کی پہلی سورہ "سورہ بقرہ" کی ابتدائی آیات کی حلاوت کرتے ہیں تو یہ ناقابل تردید حقیقت روپ روشن کی طرح ہمارے سامنے واضح ہو کر آتی ہے کہ اس پہلی سورہ کی ابتدائی آیات مبارکہ میں انجائی وضاحت کے ساتھ فرمادیا گیا:

**"الَّمْ ۤ ذَلِكَ الْكِبْرُ لَأَرِيَتُ فِيهِ هُدًى لِلْمُتَقْيِنِ ۤ الَّذِينَ يُؤْمِنُونَ بِالْغَنِيَّةِ ۤ وَيُقْيِمُونَ الصَّلَاةَ وَمَتَّعَرِّفُنَّهُمْ بِيُنْقُوفُونَ۔** (۸)

الف لام میم (یہ اللہ کی کتاب ہے) اس کتاب میں کوئی فک نہیں۔ ہدایت ہے ان پر ہمیز گاروں کے لیے جو غیر پر ایمان لاتے ہیں، نماز قائم کرتے ہیں، جو رزق ہم نے انہیں دیا ہے، اس میں سے خرچ کرتے ہیں۔

### اسلامی نظمِ میہشت اور کفالتِ عالمہ میں زکوٰۃ کا کردار

نماز کے فوراً بعد اہل ایمان پر انسان اور انسان کے درمیان قائم ہونے والے تعلقات کے دائرے میں جو اولین حق قائم ہوتا ہے وہ "انفاق" ہے۔ یعنی اللہ کی حفظاً کردہ دولت میں اس کے حاجت مند بندوں کی کلفات یہ ترتیب حقوق صرف اسی ایک آیت کے ساتھ مخصوص نہیں ہے بلکہ قرآن "صلوٰۃ" کے فوراً بعد "زکوٰۃ" کے لاحقے کو ساتھ لیے آگے بڑھتا ہے۔ یہ ہے قرآن اور صاحب قرآن حضرت محمد ﷺ کی تعلیمات میں انسان کے معاشی اور کفالتی مسئلے کی اہمیت اور اسے حل کرنے کے لیے مقتدر اعلیٰ کی جانب سے

مسلمانوں کو دی گئی ہدایات کی نوعیت۔

فلسفہ زکوٰۃ کی غایت اور نظمِ معيشت و کفالتِ عالمہ میں "زکوٰۃ" کی اہمیت پر اس تمہیدی گفتگو کے بعد اب دیکھیے کہ انسان کو معاشی تحفظ فراہم کرنے کے لیے اسلام میں "انفاق" پر کس قدر زور دیا گیا ہے اس کے لیے کیا تدابیر اختیار کی گئی ہیں اور اس سلسلے میں اسلامی ریاست پر کیا ذمے داریاں عائد ہوتی ہیں۔ "انفاق" کے احکام اور اس کی تغیب سے متعلق سب سے پہلے چند آیات ملاحظہ ہوں :

وَالَّذِينَ فِي أَمْوَالِهِمْ حَقٌّ مَعْلُومٌ لِلسَّائِلِ وَالْمَحْرُومُ۔ (۹)

"جن کے (مسلمانوں کے) مالوں میں سائل اور محروم کا ایک مقرر حق ہے۔"

وَفِي أَمْوَالِهِمْ حَقٌّ لِلسَّائِلِ وَالْمَحْرُومُ۔ (۱۰)

"اور ان کے مال میں مانگنے والے اور نہ مانگنے والے محروم دونوں کا حق ہے۔"

وَأَقِيمُوا الصَّلَاةَ وَاتُّو الزَّكُوٰۃَ وَأَقْرِضُوا اللَّهَ قُرْضًا خَسِنًا۔ (۱۱)

"نماز قائم کرو زکوٰۃ دو اور اللہ کو اچھا قرض دیتے رہو۔"

سورہ بقرہ میں یہ فرماد کہ "یہی نیکی یہ نہیں ہے کہ تم نے اپنے چہرے مشرق کی طرف کر لیے یا مغرب کی طرف۔" ارشاد ہوتا ہے :

وَاتَّى الْمَالَ عَلَى خِبِيٰهِ نَوْيِي الْقُرْبَنِيِّ وَالْيَتَمِّيِّ وَالْمَسْكِينِ وَابْنِ السَّبِيلِ

وَالسَّائِلِيْنَ وَفِي الرِّقَابِ وَأَقَامَ الصَّلَاةَ وَاتَّى الزَّكُوٰۃَ۔ (۱۲)

"(یہی نیکی یہ ہے کہ) اللہ کی محبت میں اپنا دل پسند مال رشتے داروں اور تباہیوں پر مسکینوں اور مسافروں پر مدد کے لیے ہاتھ پھیلانے والوں پر اور غلاموں کی رہائی پر خرچ کرے۔ نماز قائم کرے اور زکوٰۃ دے۔"

مندرجہ بالا احکام و ہدایات کے ساتھ ساتھ معاشرے کے مغلوقِ المال اور غریب طبقے کے معاشی تحفظ (نظمِ معيشت) اور ان کی کفالتِ عالمہ و خوش حالی کے لیے اسلام نے جو عملی تدابیر اختیار کی ہیں وہ مختصرًا یہ ہیں :

(۱) معاشرے کے ہر فرد کو معاشی جدوجہد میں بھرپور حصہ لینے کی تلقین کی گئی تاکہ وہ کسی کے دست نگر نہ رہیں۔ ارشاد ہوا!

وَأَن لَيْسَ لِلإِنْسَانِ إِلَّا مَاسَعِيٌ۔ (۱۳)

انسان کے لیے نہیں ہے مگر وہ جس کی اس نے سعی کی۔

(2) حلال و حرام اور جائز و ناجائز کی حدود متعین کر کے سعی و عمل کا دائرہ مقرر کر دیا گیا۔

(3) ہر فرد کی آمدنی میں دوسرے افراد کا حصہ مقرر کر کے اسے اجتماعی نظام کفالت عاملہ کا معاون بنا لیا گیا، شریعت کی رو سے اس پر تفویض کردہ ذمے داریاں حسب ذیل ہیں:

(الف) نفقات واجبہ یعنی صلبی و نسبی قربت داروں کے علاوہ دیگر رشتے داروں کی کفالت۔

(ب) ”زکوٰۃ“ جو معاشرے کے ان عام حاجت مندوں کی کفالت پر صرف ہوگی جن کی صراحت قرآن مجید میں کی گئی ہے اس رقم سے فقراء مساکین اور عاملین زکوٰۃ کی ضروریات پوری ہوں گی، نو مسلموں کی دل جوئی اور حوصلہ افزائی ہوگی، معاشرے کے نادار اور حاجت مندوں کی کفالت کی جائے گی۔

(ج) مزید اتفاقی مال یعنی خادمان اور قریبی رشتے داروں کی کفالت اور ادائیگی زکوٰۃ کے بعد بھی اہلِ ثبوت پر ذمے داری ہے کہ وہ ناداروں اور حاجت مندوں کے لیے صدقہ و خیرات کرتے رہیں۔ اس سلسلے میں قرآن کا صریح حکم بھی ہے کہ اپنی ضرورت سے زائد جو کچھ بھی ہو تو دوسرے ضرورت مندوں کو دے دو۔ (۱۴)

### زکوٰۃ اور اسلامی قائمِ معیشت و کفالت عاملہ..... ایک جائزہ

اسلام دین اور دنیا کے امترانج کا داعی ہے۔ اس لیے اس کی عبادات بھی اخلاقی نوز و فلاح کے ساتھ دنیاوی زندگی کی اصلاح اور اس کی صحیح مخطوط پر تعمیر کی ضام ہیں۔ ”زکوٰۃ“ جہاں مال کو کم کرتی اور خدا کی راہ میں خرچ کرنے اور مال قربان کرنے کا جذبہ پیدا کرتی ہے وہی معاشری نقطہ نظر سے یہ ”نظمِ معیشت و کفالت عاملہ“ اور سماجی فلاح کی ایک ہمہ گیر ایکسیم ہے جس کے ذریعے ملک و ملت کے غریب اور نادار افراد کی مدد کی جاتی ہے اور انہیں زندگی کی جدوجہد میں برابر کی شرکت کے لائق بنایا جاتا ہے۔ سرمایہ دارانہ ذہنیت یہ بات پیدا کرتی ہے کہ ہر شخص کی دولت صرف اسی کے لیے

ہے اور معاشری دوڑ میں جو پیچھے رہ جائے اور جو گر جائے اسے فنا ہو جانا چاہیے۔ کش ملکش حیات میں زندہ رہنے کا حق صرف اس کو ہے جو مسابقت میں دوسروں سے آگے بڑھ جائے۔

اسلام اس ذہنیت کی نفی کرتا ہے۔ وہ کہتا ہے: جو کچھ دولت تم کماتے ہو وہ صرف تمہاری محتتوں کا نتیجہ نہیں ہے بلکہ اس میں فطرت کی بے شمار قوتیں شریک کار ہیں۔ نیز پورا معاشرہ ہزاروں طریقے پر تمہارا معاون و مددگار ہے۔ اس لیے تمہارے مال میں تمہارے علاوہ دوسروں کا بھی حق ہے۔ اہلِ ثروت کی ذمے داری ہے کہ معاشری دوڑ میں جو پیچھے رہ جائے اسے سہارا دیں اور آگے بڑھائیں۔ جو معاشرہ کم زوروں کی مدد نہ کرنے ناداروں کو سہارا نہ دے، اور گرتوں کو قحام نہ لے وہ انسانی معاشرہ کہنے جانے کا مستحق نہیں۔ اسلام نظامِ زکوٰۃ کے ذریعے سے معیشت کو صحت مند بنایادوں پر استوار کرتا ہے اور اس میں کफالتِ عالمہ اور امدادِ باہمی کی روح کو جاری و ساری کر دیتا ہے۔

نام و رُنْبَعْ مصطفیٰ علامہ قرضاوی<sup>(۱)</sup> نظمِ معیشت میں زکوٰۃ کی اہمیت کے حوالے سے اپنی کتاب ”فقہ الزکوٰۃ“ میں لکھتے ہیں:

”زکوٰۃ“ کا مقصد صرف یہ نہیں کہ وقت اور سال بہ سال ضرورت مندوں کو امداد بہم پہنچا کر غربت کے مسئلے سے نمٹا جائے بلکہ ”زکوٰۃ“ کا اصل ہدف یہ ہے کہ معاشری ارتقا ہو، ملکیت میں توسعی ہو، ملکیت کے حامل افراد کی تعداد زیادہ ہو اور نگف دست محتاجوں کی ایک بڑی تعداد ایسے صاحبِ ثروت مالکوں میں تبدیل ہوتی چلی جائے جو اپنی جملہ زندگی کی ضروریات کے بہ قدر ملکیت کے حامل ہو جائیں۔<sup>(۱۵)</sup>

مزید لکھتے ہیں: زکوٰۃ کا حقیقی مقصد معاشرے کے غریب اور مغلوب الحال طبقے کو اتنا دینا ہے جس قدر دینے کی زکوٰۃ کی آمدنی میں سمجھائیں ہو، تاکہ وہ ضرورت کے شکنے سے نکل کر دائیٰ کفایت کے دائرے میں داخل ہو جائے جیسے تاجر کو مال تجارت کاشت کار کو زمین اور دست کار کو دست کاری کے اسباب و لوازمات فراہم کر دیئے جائیں۔<sup>(۱۶)</sup>

اسلام نے پہلے ہی دن سے فلاجی اور خدمتی ریاست کا تصور پیش کیا اور زکوٰۃ کی ٹکلیں کفالتِ عالمہ اور امدادِ باہمی کا ایک ایسا نظام قائم کیا ہے جس کے ذریعے سے عام

شہریوں کی بنیادی ضروریات کی ضمانت دی گئی۔ اسلامی حکومت نے ابتدا سے ہی اس نظام کو عملہ قائم کیا۔ آبادی کی مردم شماری کی ناداروں کے رجسٹر ہنانے، ہر ضرورت مند کو سرکاری وظیفے دیے اور تھوڑے ہی عرصے میں یہ حال ہو گیا کہ بہ قول موڑخ طبری زکوٰۃ دینے والے تو ہر طرف تھے زکوٰۃ لینے والے نہ ملتے تھے۔

پھر زکوٰۃ دولت کی تقسیم میں غیر فطری عدم مساوات کو ختم کرنے کا ایک ذریعہ ہے۔ اس ذریعے سے امیروں کی دولت غریبوں کی طرف منتقل ہوتی ہے اور اس طرح تقسیم دولت صحت مند بنیادوں پر واقع ہوتی ہے۔

معیشت کا ایک اور بنیادی مسئلہ دولت کی ذخیرہ اندازی کو روکنا اور سرمایہ کاری کو بڑھانا رہا ہے۔ آج کی دنیا میں جہاں جہاں معاشری پس مانگی ہے اس کا بڑا سبب دولت کی غلط تقسیم اور صحیح سرمایہ کاری کا فقدان ہی ہے۔ ”زکوٰۃ“ کا ایک معاشری وظیفہ یہ بھی ہے کہ اس کے ذریعے سے دولت آپ سے آپ سرمایہ کاری کی طرف منتقل ہوتی ہے۔

دور حاضر میں معاشری بحران کے جس چکر میں ہمارا ملک بالخصوص اور سرمایہ دارانہ دنیا بالعوم گرفتار ہے اس کو دور کرنے میں بھی زکوٰۃ بڑی مفید و معادن ہو سکتی ہے۔ تجارتی چکر سرمایہ کاری اور قوت صرف میں عدم توازن کی بنا پر رونما ہوتا ہے لیکن زکوٰۃ جہاں ایک طرف پیداواری عمل کو تیز تر کرتی ہے وہیں دوسری طرف عوام میں قوت خرید کا اضافہ بھی کرتی ہے۔ اس طرح یہ معیشت میں معاشری توازن قائم کرنے کا ایک خود کار آلہ بن جاتی ہے۔

زکوٰۃ ایک انقلابی معاشری تصور ہے اور یہ حقیقت بڑی افسوس ناک ہے کہ خود مسلمانوں نے ابھی تک اس کے ہمہ جتنی معاشری پہلوؤں کا مطالعہ نہیں کیا ہے۔ اگر اس کے معاشری فوائد پر غور کیا جائے تو معلوم ہوتا ہے کہ زکوٰۃ پورے نظام معاشری کی قلب ماهیت کر دیتی ہے۔ اسے صحت مند اور انسانی بنیادوں پر قائم کرتی ہے اور ایک ایسا نظام قائم کرتی ہے جس میں جدوجہد کے دروازے سب کے لیے کھلے ہوں اور زندگی کی نعمتیں تمام انسانوں کے لیے عام ہوں۔ (۱۶)

نامور عرب مصنف ڈاکٹر مصطفیٰ سباغی اسلامی قلمِ معیشت و کفایت عالمہ میں زکوٰۃ کی

اہمیت اور اس کے ہمہ گیر اثرات کے حوالے سے لکھتے ہیں :

زکوٰۃ اسلام کے اجتماعی نظام کفالت کا ایک اہم حصہ ہے، اسلام کے ابتدائی ادوار میں عرب عائز اور تجھ دست افراد کی مدد کیا کرتے تھے تاہم اسلام کی اجتماعی کفالت کا تصور اس سے کہیں زیادہ وسیع اور ہمہ گیر ہے اور زندگی کے جملہ مادی اور معنوی پہلوؤں کو محیط ہے کہ اس اجتماعی کفالت میں عملی کفالت، دفاعی کفالت، اقتصادی اور معاشری کفالت، تہذیبی کفالت کے تمام پہلو اسلام کے اس مثالی نظامِ معيشت و کفالت عاتہ "زکوٰۃ" میں داخل ہیں۔<sup>(۱۸)</sup>

علامہ قرضاوی سید قطب کے حوالے سے لکھتے ہیں :

اسلام اور شریعت اسلام ﷺ کا نظام کفالت صرف زکوٰۃ تک محدود نہیں ہے بلکہ زکوٰۃ اس اجتماعی کفالت کا ایک بڑا اور اہم شعبہ ہے جب کہ اجتماعی کفالت کا نظام حیات انسانی کے جملہ پہلوؤں پر محیط ہے۔ زکوٰۃ کو جدید اصطلاح میں انشورس اور اجتماعی ضمانت کہہ سکتے ہیں۔<sup>(۱۹)</sup>

اسلامی نظامِ معيشت و کفالت عاتہ میں زکوٰۃ کی اہمیت اور اس کے ہمہ گیر اثرات و امتیازات

(1) اسلام میں زکوٰۃ صرف ایک اچھا بہترین عمل اور ایک عمدہ اخلاقی صفت ہی نہیں ہے بلکہ یہ اسلام کا ایک اساسی رکن، شعائر اسلام اور عبادات اسلام میں سے ایک ہے۔ اس کا ادا نہ کرنے والا فاسق اور اس کا انکار کرنے والا کافر ہے۔ اس لحاظ سے زکوٰۃ کوئی اپنی مرضی سے کیا جانے والا حسن سلوک پا نقلی صدقے کے درجے کی شے نہیں ہے بلکہ ایک ایسا لازمی فریضہ ہے جو مسلمان پر اعلیٰ ترین شرعی اور اخلاقی پابندیوں کے ساتھ لازم کیا گیا ہے۔

(2) اسلام کی نظر میں زکوٰۃ دراصل مال داروں کے مال میں غریبوں کا ایسا حق ہے جسے مال کے اصلی مالک یعنی اللہ سبحانہ نے اس مال میں اپنے نائب بندوں پر لازم کیا ہے اس لیے درحقیقت زکوٰۃ میں ایسا کوئی مفہوم موجود نہیں ہے کہ کوئی مال دار شخص کسی غریب پر کوئی احسان کر رہا ہو اس لیے کہ اگر خود مال کا مالک حقیقی اپنے

خزانی کو یہ حکم دے کہ اس کے مال میں سے اتنا حصہ اس کے عیال پر خرچ کر دو تو اس میں احسان کی کوئی گنجائش نہیں ہے۔

(3) زکوٰۃ ایک حق معلوم ہے اور شریعتِ اسلامیہ نے اس کے نصاب، مقادیر، حدود اور شرائط اور اس کی ادائیگی کا وقت اور اس کی ادائیگی کا طریقہ بتلایا ہے۔ تاکہ ایک مسلمان بہ خوبی آگاہ ہو جائے کہ اس پر کیا کیا لازم ہے؟ اور کب لازم ہے؟<sup>(۶۰)</sup>

(4) زکوٰۃ کو اسلام نے لوگوں کے خیر پر نہیں چھوڑا ہے بلکہ اسلامی ریاست کو اس امر کا ذمے دار بنایا ہے کہ انصاف کے ساتھ زکوٰۃ وصول کرے اور حق کے ساتھ اسے تقسیم کرے۔ گویا زکوٰۃ ایک نیکی ہے جسے ہر قیمت پر وصول کیا جائے گا اور یہ کوئی محض احسان نہیں ہے کہ احسان کرنے والا چاہے دے اور چاہے نہ دے۔ اسی لیے قرآن کریم میں یہ تعبیر اختیار کی گئی ہے "نُذُّ مِنْ أَمْوَالِهِمْ" اور سنت نبوی میں یہ تعبیر اختیار کی گئی کہ "تُؤْخَذُ مِنْ أَغْنِيَاءِهِمْ" زکوٰۃ معاشرے کے مال دار لوگوں سے وصول کی جاتی ہے اور ان کے غریبوں کو لوٹا دی جاتی ہے۔

(5) اسلامی ریاست زکوٰۃ کے نادہندگان کو مناسب تعزیری سزا میں دے سکتی ہے یہاں تک کہ ان کا نصف مال بھی لے سکتی ہے۔ جیسا کہ حدیث میں ہے کہ "ہم زکوٰۃ بھی وصول کریں گے اور س کا نصف مال بھی لیں گے۔"

(6) اگر کوئی جماعت اپنی قوت کے مل بوتے پر ادائیگی زکوٰۃ سے انکار کر دے تو مسلمانوں کے سربراہ کا فرض ہے کہ ان سے جنگ کرے اور انہیں بزور طاقت مجبور کر دے کہ وہ اپنے مال پر لازم حق اللہ یعنی غریبوں کے حق کو ادا کریں۔ اس کی وضاحت احادیث میں بھی موجود ہے اور حضرت ابو بکرؓ اور آپ کے ساتھ تمام محلبۃ کرامؐ نے اس کی تطبیق کی ہے۔

(7) اسلام میں ہر ہر فرد سے اس عظیم فرض کی ادائیگی اور اس اسای رکن کے قیام کا مطالبہ کیا گیا ہے، یہاں تک کہ اگر ریاست زکوٰۃ کی وصولی میں کوئی ہی کرے اور معاشرہ نظام زکوٰۃ کے برپا کرنے سے گریز کرے تو ہر فرد کا یہ فرض ہے کہ وہ اپنے

طور پر زکوٰۃ ادا کرے۔ اس لیے کہ زکوٰۃ عبادت ہے جو ہر مسلمان پر فرض ہے اور جس سے مسلمان کی جان اور مال کا تزکیہ ہوتا ہے نیز ہر مسلمان بقدرِ نصاب ایمان کے تقاضوں کے مطابق اور قرآن کے مطابق ہے کے موافق اس فرض کو ادا کرے۔<sup>(۲۱)</sup>

(8) اسلام میں زکوٰۃ سے حاصل شدہ آمدنی کو حکام کی خواہشوں کی نذر نہیں کیا گیا اور نہ یہودیوں کے کاہنوں کی طرح مذہبی لوگوں کے حوالے کیا گیا ہے اور نہ اس امر کی کوئی گنجائش رہنے دی گئی ہے کہ غیر مستحق لاپچی لوگ اسی پر محکیہ کر بیٹھیں بلکہ اسلام نے نہایت وضاحت اور تفصیل کے ساتھ وہ مصارف بیان کر دیے ہیں جن میں زکوٰۃ کی آمدنی خرچ کی جائے گی۔ چنانچہ قرآن کریم نے آیت "إِنَّمَا الصَّدَقَاتُ لِلْفُقَرَاءِ" میں زکوٰۃ کے مصارف بیان کیے ہیں اور سبق نبوی نے ان مصارف کی تشریع اور تفصیل بیان کی ہے کیوں کہ انسانی تجربات سے یہ حقیقت سامنے آتی ہے کہ مال کا جمع کرنا اتنا مشکل نہیں ہے جتنا اس کو موزوں مصارف میں خرچ کرنا اہم ہے اسی لیے نبی کریم ﷺ نے اعلان فرمایا کہ آپؐ کے لیے اور آپؐ کی اولاد کے لیے مال زکوٰۃ حلال نہیں ہے اور یہ کہ زکوٰۃ ایک علاقے کے دولت مندوں سے لے کر ان کے فقیروں (غربیوں) کو لوٹائی جائے گی۔ بالفاظ دیگر ایک علاقے کے لوگوں کی زکوٰۃ انہی پر صرف کردی جائے گی۔

(9) اسلام میں زکوٰۃ غربت، فاقہ کشی، شکلی اور مصائب کا صرف وقتی علاج ہی نہیں بلکہ زکوٰۃ کا اصل مقصد غربت کو پالنکریہ مٹا دینا، غربیوں کو ہمیشہ کے لیے غنی ہنار دینا، ان کی زندگیوں سے بھوک کے اڑات کا قطعی استیصال کر دینا اور ان کو یہ قدرت فراہم کر دینا ہے کہ وہ زندگی کے بوجھ کو سنبھال سکیں۔ اسی لیے زکوٰۃ کا ایک مظہم اور مربوط نظام قائم کیا گیا ہے تاکہ غریب زندگی کی سہولت حاصل کر سکے اور یہ ہو کہ اسے بھوک میں چند لمحے اور نکل دتی میں چند درہم عنایت کر دیے جائیں۔<sup>(۲۲)</sup>

(10) اسلام میں نظام زکوٰۃ قرآن و سنت کے بیان کردہ مصارف زکوٰۃ کے علاوہ متعدد روحانی، اخلاقی، اجتماعی اور سیاسی مقاصد کا حائل ہے اور اس کے دیگر مذاہب کے نظام صدقات سے کہیں زیادہ فوائد اور وسیع مقاصد ہیں، چنانچہ زکوٰۃ کا ایک مصرف مؤلفۃ

القلوب ہیں، غلاموں کو آزاد کرنا زکوٰۃ کا مصرف ہے، قرض داروں کو قرض کے بوجھ سے چھکارا دلانا زکوٰۃ کا مصرف ہے اور راہ خدا میں جہاد کرنے والوں پر خرچ کرنا زکوٰۃ کا مصرف ہے۔

غرض اسلام کا نظام زکوٰۃ اسی اہم اور امتیازی خصوصیات کا حامل ہے جن سے سابق مذاہب بالکل خالی ہیں، کیونکہ ان مذاہب میں نیکی اور حسن سلوک کی تلقین اور وعظ و نصیحت اور محض جعل کی برائی بیان کی گئی ہے۔ نیز اسلام کا نظام زکوٰۃ اس نظامِ نیکی سے بھی متاز ہے جو بادشاہ اور سلاطین وصول کرتے رہے ہیں اور جو دراصل غربیوں سے وصول کیے جاتے ہیں اور امیروں کو بخش دیے جاتے ہیں تاکہ حکمرانوں اور دولت مندوں کی شان و شوکت بڑھے اور ان کی عیش و عشرت میں اضافہ ہو اور ان کے حامی و انصار ان کے اقتدار کا سامانِ تحفظ بنے رہیں۔<sup>(۲۲)</sup>

اسلامی نظمِ معیشت و کلفتِ عامہ میں محسن انسانیت کا کردار..... نظامِ انفاق و زکوٰۃ کے تناظر میں ہادی آخر و اعظم، محسن عالم حضرت محمد ﷺ کو محسن انسانیت اور نبی رحمت بنا کر مبعوث کیا گیا، آپ کی دنیا میں آمد اور مقصدِ بعثت بیان کرتے ہوئے اللہ عز و جل ارشاد فرماتا ہے:

”لَقَدْ جَاءَكُمْ رَسُولٌ مِّنْ أَنفُسِكُمْ عَزِيزٌ عَلَيْهِ مَا يَعْنِتُمْ حَرِيصٌ عَلَيْكُمْ  
بِالْمُؤْمِنِينَ رَؤُوفٌ الرَّحِيمٌ۔<sup>(۲۳)</sup>

ابتدت تھارے پاس آیا ایک رسول تھی میں سے، جو تمہیں تکلیف پہنچ اسے گراں گزرتی ہے، تھاری بھلائی کا بہت خواہش مند ہے، مومنوں پر شیق نہایت مہربان۔

رحمۃ لل تعالیٰ، سید المرسلین ﷺ کے مثالی اسوہ حسنہ میں ایک اہم اور نمایاں ترین وصف انسان دوستی، فلاج انسانیت اور معاشرے کے غریب لاجار اور بے بس و بے کس افراد کی ہر ممکن مدد اور کفالت بھی ہے، چنانچہ رازدار نبوت، زوجہ رسول سیدہ خدیجہؓ نے بعثتِ نبوی کے اس اہم اور تاریخی موڑ پر جب آپؐ پر پہلی وجہ نازل ہوئی، آپؐ کی تائید اور

حوالہ افزائی کے طور پر جو تاریخی کلمات کہنے والے آپؐ کی شخصی عظمت انسان دوستی فلاج انسانیت اور صفت رحمۃ الل تعالیٰ میں کا منہ بولتا شوت ہیں، آپؐ نے رسول اللہ ﷺ کو تسلی دیتے ہوئے کہا:

كَلَّا وَاللهِ لَا يُخْزِيَكَ اللَّهُ أَبْدًاً إِنَّكَ لَتَصْلُ الرَّحْمَ وَتَحْمِلُ الْكُلَّ وَتَكْسِبُ  
الْمَعْدُومَ وَتَقْرِي الصَّيْفَ وَتَعِينُ عَلَى نِوَافِقِ الْحَقِّ۔<sup>(۲۵)</sup>

ہرگز نہیں، بخدا اللہ آپؐ کو کبھی بھی رسوایہیں کرے گا، کیون کہ آپ صلہ رحمی فرماتے ہیں، بے آسرا لوگوں کا بوجھ اٹھاتے ہیں، نقیر لوگوں کو کما کر دیتے ہیں، مہمان نوازی کرتے ہیں، اور حق کی وجہ سے بچپنے والے معاذب میں الہی حق کی اعانت کرتے ہیں۔

محسن انسانیت ﷺ کا ارشاد گرامی ہے :

"الخُلُقُ عِبَالُ اللَّهِ فَاحْبُّ الْخُلُقَ إِلَى اللَّهِ مِنْ أَحْسَنِ الْأَنْوَافِ" <sup>(۲۶)</sup>  
پوری مخلوق اللہ کا کنبہ ہے، اللہ کے نزدیک مخلوق میں پسندیدہ ترین وہ ہے جو اس کے کنبے کے ساتھ بھلانی کرتا ہے۔

شاعر نے قرآن اور صاحب قرآنؐ کی فکری ترجمانی کیا خوب انداز میں کی ہے:

یہ پہلا سبق تھا کتاب ہدیٰ کا  
کہ ہے ساری مخلوق کنبہ خدا کا  
وہی دوست ہے خالق دوسرا کا  
خلاق سے ہے جس کو رشتہ والا کا  
یہی ہے عبادت، یہی دین و ایمان  
کہ کام آئے دنیا میں انسان کے انسان

رسول اکرم ﷺ کی سیرت و سنت اور تعلیمات مبارکہ اس حقیقت کی قوی اور عملی ترجمان ہیں، آپؐ نے احترام و تکریم انسانیت کا درس دیا، حقوق و فرائض کا مثالی اور اپدی ضابطہ زندگی عطا کیا۔

بیشتر نبوی کے ابتدائی 13 سال کی زندگی سے عبارت ہیں جب کہ مدنی زندگی میں

عالم انسانیت کے سالاں قافہ پتختہ آخر و عظیم حضرت محمد ﷺ نے مدینے کی مثالی اسلامی فلاحی ریاست میں اسلام کی عالم گیر حکومت اور انسانیت کی صلاح و فلاح پر منی مثالی نظام پیش فرمایا۔

مدنی زندگی کے ابتدائی سال صحابہ کرامؐ اور اہل ایمان کے فقر و فاقہ اور عمرت کا دور ہے ریاست مدینہ کے اسی ابتدائی دور میں انسانی تاریخ کے تمام رسولوں کے خاتم انسانیت کے محین عظیم حضرت محمد ﷺ جو اپنی مثالی اور ابدی تعلیم کو سارے جہاں کے مذہبی ذخیروں کے صحیح عناصر کا خلاصہ قرار دیتے تھے دنیا کی وہی سب سے عظیم ہستی اپنے ہاتھ اٹھاتی ہے اور پُرم آنکھوں کے ساتھ اپنے رب کے سامنے اپنی امتح کو پیش کرتے ہوئے الجھا کرتی ہے :

اللَّهُمَّ أَنْتَ هُمَّ حُفَاةَ فَاحْلِمْهُمْ اللَّهُمَّ أَنْتَ هُمَّ عَرَادَ فَاكْسِهُمْ اللَّهُمَّ أَنْتَ هُمَّ جِيَاعَ فَاشْبِعْهُمْ

پروردگار یہ لوگ پیدا ہیں، یعنی سواری نہیں رکھتے، انہیں سوار کیجیے۔ پروردگار یہ لوگ نہ ہیں انہیں پہنچائیے، پروردگار یہ لوگ بھوکے ہیں انہیں سیر کیجیے۔

اسلامی تاریخ کے اسی دور میں بعض صحابہ غربت و الہاس کے سب کمبل بدن پر ڈالے نئے پاؤں سرداروں دو جہاں ﷺ کی خدمت اقدس میں حاضر ہوتے ہیں "صحیح مسلم" میں حضرت جابر ابن عبد اللہؓ سے مردی ہے کہ ان کمبل پوشوں پر سردار کائنات کی نظر مبارک کا پڑتا تھا کہ رسول اکرمؐ کا چہرہ انور اداں پڑ گیا۔ حضرت جابرؓ کا بیان ہے کہ معا ان لوگوں کے اس حال کو دیکھ کر آں حضرت ﷺ اپنے کاشاہتہ اقدس میں داخل ہوئے غالباً کوئی چیز نہیں ملی، پھر باہر تشریف لائے اور حضرت بلاں جبشیؓ کو بلوا کر ارشاد ہوا کہ مسلمانوں کو جمع کرو، لوگ جمع ہوئے، ان غریبوں کی امداد پر صحابہ کرامؐ کو آمادہ کیا گیا، جس پر کافی سرمایہ جمع ہو گیا، جو ان کے حوالے کر دیا گیا، حضرت جابرؓ ہی راوی ہیں کہ وہی چہرہ مبارک جواب تک ان غریبوں کے دیکھنے کے بعد اداں پڑ گیا تھا فرأیث وَجَهَ رَسُولُ اللَّهِ يَتَهَلَّ كانہ مذہبہ۔<sup>(۱)</sup>

غربت، معاشی احتصال اور ارکانِ زر کا خاتمہ ..... محسن انسانیت کے فلسفہ زکوٰۃ کی روح

رسول اللہ ﷺ نے نظمِ معيشت اور کفالتِ عالمہ کے حوالے سے ارتکاز و اکتسار دولت کی ممانعت اور زکوٰۃ و صدقات کے مثالی نظام کے ذریعے انفاق فی سبیل اللہ کی تعلیم دی معاشی احتصال اور غربت و افلاس کے خاتمے اور نظمِ معيشت و کفالتِ عالمہ کے حوالے سے صاحبِ قرآن ﷺ کو وحی کی گئی۔

”وَلَقَدْ مَكَنَّا لَكُمْ فِي الْأَرْضِ وَجَعَلْنَا لَكُمْ فِيهَا مَعَايِشَ“<sup>(۲۸)</sup>

بے شک، ہم ہی نے تم کو زمین میں جگہ دی اور اس میں تمہارے لیے سامان معاشر پیدا کیے۔

ایک اور مقام پر ارشاد ہوا:

”نَحْنُ قَسَمْنَا بَيْنَهُمْ مَعِيشَتَهُمْ فِي الْخِيَرَةِ الدُّنْيَا وَرَفَعْنَا بَعْضَهُمْ فَوْقَ بَعْضٍ

”دَرَجَاتٍ لِيَتَذَكَّرَ بَعْضَهُمْ بَعْضًا سُخْرِيًّا۔“<sup>(۲۹)</sup>

”ہم نے ان کے درمیان ان کی معيشت کو دنیا وی زندگی میں تقسیم کر دیا ہے اور ان میں بعض کو بعض پر درجات میں فوپیت دی ہے تاکہ ان میں سے ایک درسرے سے کام لے سکے۔“

اسلام میں نظمِ معيشت اور کفالتِ عالمہ کے حوالے سے ”انفاق فی سبیل اللہ“ یا بے الفاظ دیگر ادائیگی زکوٰۃ کی تعلیم دیتے ہوئے اسے بنیادی اہمیت دی گئی۔ یہ معاشی مساوات، نظمِ معيشت و کفالتِ عالمہ منصافانہ دولت کی تقسیم، معاشی و معاشرتی ناہمواریوں اور معاشرے سے غربت و افلاس کے خاتمے کا بڑا ذریعہ ہے۔ اس کا بنیادی مقصد ہی ارتکازِ زر اور معاشی ناہمواریوں کا خاتمہ ہے۔ تعلیماتِ نبوی کی روشنی میں یہ ناقابل تردید حقیقت کھل کر سامنے آتی ہے کہ کسی بھی معاشرے کی سب سے بڑی خرابی ارتکازِ زر ہے۔ اسلام کے نزدیک دولت ایک متحرک شے کا نام ہے۔ یہ معاشرے کے مختلف طبقات میں دولت کی عادلانہ اور منصفانہ تقسیم کا علم بردار ہے، زکوٰۃ کی فرضیت اور انفاق فی سبیل اللہ کی حکمت ہی یہ قرار پائی۔

”كُنْ لَا يَكُونُ دُولَةٌ بَيْنَ الْأَغْنِيَاءِ مُنْكَمْ۔“<sup>(۳۰)</sup>

تاکہ دولت تم میں سے صرف مال داروں کے درمیان ہی دائر ہو کر نہ رہ جائے۔

علامہ قرضاوی اس حقیقت کی وضاحت کرتے ہوئے لکھتے ہیں :

”زکوٰۃ“ کا ایک پہلو یہ ہے کہ وہ بطور ایک اقتصادی مہیز کے اثر انداز ہوتی ہے اور جو مال صاحبِ ثروت سے ”زکوٰۃ“ کی حیثیت میں لیا جاتا ہے وہ اسے اس امر پر آمادہ کرتا ہے کہ وہ مزید جدوجہد کرے اور اکتساب رزق میں مصروف ہو۔ نقد (زیر نقد) کی زکوٰۃ میں یہ حقیقت زیادہ وضاحت کے ساتھ سامنے آتی ہے کہ اسلام نے ارتکاز زر کو حرام قرار دیا ہے اور اس امر کو ناجائز قرار دیا ہے کہ زیر نقد روک لیا جائے اور اسے گروش میں نہ آنے دیا جائے۔ چنانچہ اس کنز (ذخیرہ انہدو زی / ارتکاز زر) کرنے والے پر اللہ عز وجل نے قرآن کریم میں ان الفاظ میں وعدہ فرمائی !

وَالَّذِينَ يَكْنِزُونَ الْذَّهَبَ وَالْفِضَّةَ وَلَا يُنْفِقُونَهَا فِي سَبِيلِ اللَّهِ فَبَشِّرُوهُمْ  
بِعِذَابِ الْيَمِينِ۔ (۲۱)

دردناک عذاب کی خوش خبری دو ان کو جو سونے اور چاندی جمع کر کے رکھتے ہیں اور انہیں اللہ کی راہ میں خرچ نہیں کرتے۔ (۲۲)

علمیم انسانیت ﷺ نے فلسفہ زکوٰۃ کی غرض و اہمیت اور نظم معیشت و کفالت عاتیہ میں اس کے موثر کردار کے حوالے سے ارشاد فرمایا:

”عَنْ أَبْنِ عَبَّاسٍ أَنَّ رَسُولَ اللَّهِ ﷺ بَعْدَ مَعَاذِ اللَّهِ الْيَمِنَ فَقَالَ أَنَّكُمْ تَأْتُى قَوْمًا أَهْلَ كِتَابٍ فَادْعُهُمْ إِلَى شَهَادَةِ أَنَّ لَا إِلَهَ إِلَّا اللَّهُ فَإِنْ هُمْ أَطَاعُوكُمْ بِذَلِكَ فَاعْلَمُمْ أَنَّ اللَّهَ قَدْ فَرِضَ عَلَيْهِمْ خَمْسًا صَلَوةً فِي الْيَوْمِ وَاللَّيْلَةِ فَإِنْ هُمْ أَطَاعُوكُمْ بِذَلِكَ فَاعْلَمُمْ أَنَّ اللَّهَ قَدْ فَرِضَ عَلَيْهِمْ صَدَقَةً تَؤْخُذُ مِنْ أَغْنِيَائِهِمْ فَتَرُدُّ عَلَى فُقَرَاءِهِمْ فَإِنْ هُمْ أَطَاعُوكُمْ بِذَلِكَ فَإِيَّاكُمْ وَكَرَاتِمَ أَمْوَالِهِمْ وَاتَّقِ دُعَوةَ الْمُظْلُومِ فَإِنَّهُ لَيْسَ بَيْنَهَا وَبَيْنَ اللَّهِ حِجَابَ۔ (۲۳)

حضرت ابن عباسؓ کہتے ہیں کہ رسول اللہ ﷺ نے حضرت معاویہؓ کو یمن کی طرف (حاکم بنا کر) بھیجا تو فرمایا کہ تو ایک ایسی قوم کی طرف جا رہا ہے جو

اہل کتاب ہے۔ پس تو ان کو اس امر کی شہادت کی طرف بلا کہ خدا تعالیٰ کے سوا کوئی معبد نہیں ہے اور محمد خدا تعالیٰ کے رسول ہیں۔ اگر وہ اس کو مان لیں یعنی اسلام قبول کر لیں تو ان کو بتلا کہ اللہ تعالیٰ نے ان پر پانچ نمازیں فرض کی ہیں رات اور دن میں۔ اگر وہ اس کو قبول کر لیں تو پھر ان کو بتلا کہ اللہ تعالیٰ نے ان پر زکوٰۃ فرض کی ہے جو دولت مندوں سے لی جائے گی اور غرباً پر تقسیم کی جائے گی۔ اگر وہ اس کو بھی مان لیں تو پھر ان کا بہترین مال نہ لے۔ (زکوٰۃ وصول کرنے میں) مظلوم کی دعا سے اپنے آپ کو بچا، اس لیے کہ مظلوم کی دعا اور خدا تعالیٰ کے درمیان کوئی پرداز نہیں۔

**زکوٰۃ** ..... عہد نبوی کے معماشی، مالیاتی نظام اور کفالتِ عالمة کا اہم ستون

”زکوٰۃ“ عہد نبوی کے نظامِ مالیات کا بنیادی ستون تھا، اسلامی قلمِ معیشت اور کفالتِ عالمة میں زکوٰۃ کو بنیادی اہمیت حاصل تھی۔ کی زندگی میں زکوٰۃ کی ترغیب کی آیات نازل ہوئیں۔<sup>(۲۴)</sup>

تاہم زکوٰۃ ایک کار خیر اور احسان کا معاملہ تصور کیا جاتا تھا۔ نہ اس کا کوئی باقاعدہ نظام تھیں تھا اور نہ اس کی ادائیگی کے بارے میں تشریعی احکامات مقرر کیے گئے تھے۔<sup>(۲۵)</sup> جب کہ بھرتی مدینہ اور ریاستِ مدینہ کے باقاعدہ قیام کے بعد فرضیتِ زکوٰۃ کا حکم نازل ہوا۔

”خُذُّونَ أَمْوَالَهُمْ صَدَقَةً تُطَهِّرُهُمْ وَتُرْكِيْهُمْ بِهَا۔“<sup>(۲۶)</sup>

آپ ان کے اموال میں سے زکوٰۃ وصول کریں اور اس طرح انہیں پاک اور صاف کریں۔ فرضیتِ زکوٰۃ کے بعد باقاعدہ مختصین زکوٰۃ کا تقریب میں آیا۔

اکثر دبیش تر عاملین و مختصین زکوٰۃ مستقل عہدے دار ہوتے تھے اور عام طور پر ایک معین قبیلے یا مخصوص علاقے کے افسر محاصل مقرر کیے جاتے تھے۔ تحقیق کے بعد متعدد مآخذ کے حوالے سے تقریباً تیس باقاعدہ مختصین و عاملین زکوٰۃ و صدقات کا ذکر ملتا ہے۔<sup>(۲۷)</sup>

رسولِ اکرم ﷺ نے ریاست کے حاکم و سربراہ مملکتِ اسلامیہ کی حیثیت سے فرمان

جاری فرمایا:

”أَنَا أَوْلَى بِالْمُؤْمِنِينَ مِنْ أَنفُسِهِمْ فَمَنْ ماتَ وَتَرَكَ مَالًا فَمَعَالُهُ لِمَوْالِيِ الْعَصَبَةِ  
وَمَنْ تَرَكَ كُلًاً أَوْ ضِيَاعًا فَادْعُ لَهُ۔“ (۲۸)

میں مؤمنین کے لیے ان کی جانوں سے بھی زیادہ قریب ہوں، لہذا جو شخص ترکے  
میں مال چھوڑئے وہ اس کے ورثا اور رشتہ داروں کا ہے اور جو شخص عاجز و  
درمانہ قربت دار اور ناقواں بچوں کو چھوڑئے اس کے لیے مجھے بیانو۔

مندرجہ بالا فرمان نبوی سے عبید نبوی میں زکوٰۃ و صدقات کے ظہیر معيشت و کفالت  
عائمه کا پتہ چلتا ہے۔

مشہور حنفی فقیہ سید علی زادہ حنفی زکوٰۃ کی وصول یا بی اور اسلامی ظہیر معيشت و کفالت  
عائمه میں اس کے کردار کے حوالے سے لکھتے ہیں :

”وَلَا يَدْعُ فَقِيرًا فِي وِلَائِتِهِ الْأَاعْطَاهُ وَلَا مُدْيُونًا الْأَقْضَى عَنْهُ دِينُهُ وَلَا ضَعِيفًا  
الْأَغَانِيهِ وَلَا مَظْلُومًا الْأَنْصَرَهُ وَلَا ظَلْمًا الْأَمْنَعَهُ عَنِ الظَّلْمِ وَلَا عَارِيًّا الْأَكْسَاهُ  
كَسْوَهُ۔“ (۲۹)

ترجمہ: اور امیر اپنی مملکت کے اندر کسی فقیر کو فقیر نہ رہنے دے اور نہ کسی قرض  
دار کو قرض دار باقی رکھے اور نہ کسی بے روزگار کو بے روزگار رہنے دے اور نہ  
کسی مظلوم کو دادرسی سے محروم کرے اور نہ کسی ظالم کو ظلم کرنے دے اور ہر  
نگکے کو لباس مہیا کرے۔

اسلامی ظہیر معيشت و کفالت عائمه میں زکوٰۃ کا کردار اور اسلامی تاریخ کے سہرے ادوار

علم بردار عدل و انصاف، سیدنا عمر بن خطابؓ جن کا عبید خلافت پوری اسلامی اور  
انسانی تاریخ میں مثالی حیثیت کا حال ہے، آپ نے زکوٰۃ و صدقات اور دیگر محاضل کو ظہیر  
معيشت و کفالت عائمه میں امیر المؤمنین کی حیثیت سے کس طرح استعمال فرمایا اور آپ کو  
رعایا کی کفالت عائمه کا کس درجے احساس تھا، ذیل میں درج آپ کے اس فرمان سے اس  
کا اندازہ لگایا جا سکتا ہے۔

”انى حريص على ان لا ارى حاجة الا سدتها ما اتسع بعضنا البعض فاذا  
عجز ذلك عننا تائستنا في عيشنا حتى نستوى في الكفاف. ولوددت انكم  
علتم من نفسي مثل الذى وقع فيها لكم ولست معلمكم الا بالعمل. انى  
والله لست بملك فاستعبدكم ولكنى عبد الله عرض على الامانة فان ابىتها  
ورددتها عليكم واتبعنكم حتى تشيعوا في بيوتكم وآواة ان اسعدت بكم  
وان آنا حملتها واستبعنكم الى بيتي شقيت بكم. ففرحت قليلاً وحزنت  
طويلاً. فبقيت لا اقال ولا ارد.“<sup>(٤)</sup>

ترجمہ : میری یہ خواہش رہتی ہے کہ کسی کی کوئی حاجت دیکھوں تو اسے فوراً پورا  
کر دوں۔ جہاں تک ہو سکے ہم ایک دوسرے کی ضروریات کی کفالت کریں اور  
جب ہم تھا ایسا کرنے سے عاجز آجائیں تو پھر مل کر کریں۔ یہاں تک کہ ہم  
سب کا معیار زندگی برادر ہو جائے۔ کاش کہ تمہیں پتہ چل جاتا کہ تمہارے  
بارے میں میرے دل میں کیا جذبات ہیں۔ لیکن میں تو انہیں صرف عمل کے  
ذریعے تمہیں بتانا چاہتا ہوں۔ اللہ کی قسم! میں باادشاہ نہیں ہوں کہ تمہیں اپنا غلام  
بنائے رکھوں۔ میں تو اللہ تعالیٰ کا بندہ ہوں جس پر خلافت کی امانت سلطان  
کر دی گئی ہے، مجھے چاہیے کہ میں اسے پورا کروں اور پھر اسے تمہیں واپس  
کر دوں۔ اس صورت میں کہ میں تمہاری ضروریات کے پیچے چلوں، یہاں تک  
کہ تم سیر ہو کر اپنے گھروں میں سوجاؤ اور اس طرح میں تمہارے معاملے میں  
سعادت مند ہو جاؤں اور اگر میں امانت کو اٹھا تو لوں گر تمہیں بجور کر دوں کہ تم  
اپنی ضروریات کے ساتھ نیرے گھر تک آؤ، میں تمہارے معاملے میں بدینت  
بن جاؤں گا۔ پھر کیا ہوگا، چند دن عیش کرلوں گا گھر ایک بھی دست تک غم اور  
انسوں کرتا رہوں گا اور میرا یہ حال ہوگا کہ نہ کچھ کہہ سکوں گا اور نہ مجھے  
جواب دیا جائے گا۔“

عبد بنوی (مدفنی زندگی، ریاست مدینہ، 623ھ تا 632ھ) خلافت راشدہ (11ھ تا 40ھ/ 632ء تا 661ء) اور اسلامی تاریخ کے سہری اداروں میں زکوٰۃ، صدقات نے قلم

معیشت اور کفالت عاتیہ میں حیران کن کردار ادا کیا، اس کے اثرات اسلامی تاریخ کے ابتدائی ادوار میں تا دیر محسوس کیے گئے، اس کا اندازہ حضرت عمر بن عبدالعزیز کے مثالی فلاحی دور کے اس واقعے سے لگایا جاسکتا ہے!

حضرت عمر بن عبدالعزیز کے مثالی دور حکومت (۹۹ھ تا ۱۰۱ھ تا 719ء) میں لوگوں کو اس حد تک فراغی نصیب ہو گئی تھی کہ لوگ زکوٰۃ کا مال لیے پھرتے تھے اور کوئی انہیں وصول کرنے والا نہیں ملتا تھا۔ سیگن بن سعد کا بیان ہے :

”بھی امیر المؤمنین حضرت عمر بن عبدالعزیز نے افریقہ صدقات کی وصولی کے لیے روانہ فرمایا، میں نے صدقات اکٹھے کیے اور ایسے لوگوں کو خلاش کیا جنہیں زکوٰۃ کی رقم تقسیم کر سکوں مگر ایسا کوئی شخص نہ ملا جو زکوٰۃ قبول کر لے، بالآخر زکوٰۃ کی اس رقم سے غلام خرید کر آزاد کیے۔“<sup>(۲)</sup>

یہ زکوٰۃ و صدقات کے اسلامی نظم معیشت و کفالت عاتیہ پر اثرات کے نتائج تھے، جب کہ تاریخ کے ان سبھی ادوار کے مقابلے میں محسن انسانیت کی بعثت، زکوٰۃ کی فرضیت اور اسلامی معاشروں میں نظم معیشت و کفالت عاتیہ میں اس کے اثرات سے قبل متعدد اور مہذب ملکوں اور اقوام کی تاریخ اس کے برکت نظر آتی ہے۔

نام ور عرب محقق علامہ محمد فرید وجہی نے قدیم تہذیبوں میں مالکین (HIVES) اور محرومین (HIVES NOT) کے تعلقات پر روشنی ڈالی ہے اور تاریخ کے اس سیاہ باب کو ان الفاظ میں بیان کیا ہے :

”تاریخ عالم میں آپ کسی بھی قوم پر نظر ڈالیے، آپ کو دو طبقے نظر آئیں گے، ایک خوش حال (مال دار) طبقہ اور دوسرا غریب و بدحال طبقہ اور اس کے ساتھ ہی قابل توجہ ہاتھ یہ نظر آتی ہے کہ مال دار، خوش حال طبقہ بڑھتا اور پھلتا پھولتا چلا جاتا ہے اور اس کے برکت غریب طبقہ غریب سے غریب تر اور بدحال ہوتا جاتا ہے، جس سے معاشرے کی بندادیں مل جاتی ہیں اور سماج ثبوت پھوٹ کا ڈکار ہو جاتا ہے، مگر صاحبِ ثروت لوگوں کو اندازہ تک نہیں ہوتا کہ یہ مصیبت ان پر کس طرف سے ثبوت پڑی ہے۔ مصر جو کبھی جنت ارضی کا نمونہ تھا۔ جہاں کی زمین سونا اگلتنی تھی اور اس کی پیداوار باشندوں کی ضروریات سے

بھی زیاد تھی، لیکن بھگ دست اور غریب طبقے کو اسی سرزی میں کھانے کو بھی میسر نہیں تھا اور ان کے لیے دولت مندوں کے جھوٹے لقموں کے سوا کچھ نہ پختا تھا۔ چنانچہ جب بارہویں خاندان کے عہد میں قحط پڑا تو غریب لوگ اپنے آپ کو ایک لئے کے عوض فروخت کرنے پر مجبور ہو گئے اور اس کے بدلتے میں امیروں نے ان پر ذلت کا کوڑا برسایا۔

بابل کی حکومت میں غریبوں کا وہی حال تھا جو مصر میں تھا، وہاں بھی وطن کی پیداوار میں غریبوں کا کوئی حصہ نہیں تھا، حالانکہ وہاں کی پیداوار بھی مصر کی طرح بکثرت تھی اور ایسا ہی کچھ حال ایران کا رہا ہے اور قدیم یونان کی صورت حال بھی اس سے زیادہ مختلف نہیں تھی۔ لیکن ان سب ممالک میں غریبوں کے ساتھ ہولناک برتاو کیا جاتا رہا اور انہیں کوڑے مار مار کر ان سے بیگار لی جاتی رہی اور انہیں معمولی باتوں پر ذبح کیا جاتا رہا۔ اسپارٹا (SPARTA) میں مالداروں نے غریبوں کے لیے غیر پیداواری زمین چھوڑی ہوئی تھی اور وہاں بھی غریب فاقہ کشی کرتے رہے۔ ایتنفر میں یہ روانہ تھا کہ اگر غریب، مال داروں کے قرضے اور تاوان نہیں ادا کرتے تھے تو وہ انہیں بلا تکلف غلاموں کی طرح بچ دیتے تھے۔

روم جو قوانین اور ضابطوں کا مرکز اور ماہرین قانون کا وطن رہا ہے، اس میں بھی مال دار طبقہ غریبوں پر ہر طرح حادی تھا اور مال داروں کو عام لوگوں کے درمیان بڑا امتیاز حاصل تھا اور غریبوں کے ساتھ ہندوؤں کے اچھوتوں جیسا سلوک ہوتا تھا۔ مال دار جب غریبوں سے پوری پوری خدمت لے لیتے تو ان کے اوپر امیر اور مالدار کچھ مہربانیاں چھاول کر دیتے تھے، نتیجہ یہ ہوتا کہ مجبور ہو کر غریب تجزت کر کے چلے جاتے اور آبادی سے دور رہنے لگتے۔

روی حکومت کے پارے میں مشیلیہ کہتا ہے کہ: جب روی حکومت ختم ہوئی اور اس کے کھنڈرات پر یورپی ممالک قائم ہوئے تو غریبوں کی حالت اور بھی زیادہ بدتر ہو گئی اور وہ ہر جگہ مویشیوں کی طرح فروخت کیے جانے اور ہاکے جانے لگے۔ (۳۴)

## محسن انسانیت کا فلسفہ زکوٰۃ ..... قلم میحیث و کفایت عاتیہ کی اساس۔ تتمیٰ جائزہ

دنیا کے معاشری اور اقتصادی نظاموں کا جائزہ لیں تو سرمایہ دارانہ نظام اگرچہ غربت اور افلاس کو ایک آفت قرار دیتا ہے لیکن اس کی رائے میں ہر شخص اپنے مال و دولت میں تصرف کا اتنا وسیع حق رکھتا ہے کہ دوسرے کو اگر وہ ایک جگہ بھی نہ دے تو کوئی اس سے پوچھنے والا نہیں۔ یہ ایک قارونی تصور ہے۔ گویا قارونی نقطہ نگاہ یہ ہے کہ مال و دولت دراصل انسان اپنی عقل و مہارت سے حاصل کرتا ہے۔ لہذا اس مال پر اگر حق ہے تو صرف اس کا ہے جس نے یہ کیا۔ اسے اس امر کا وسیع اختیار ہے کہ وہ جہاں چاہے، جتنا چاہے خرچ کرے، اگر کوئی شخص دولت کمانے کی دوڑ میں کسی وجہ سے پچھے رہ گیا ہے تو یہ اس کا اپنا قصور ہے۔

اس کے مقابلے میں ایک دوسرا اقتصادی نظام ہے جسے "اشٹرائیٹ" کہتے ہیں۔ اس کا موقف یہ ہے کہ غربت و افلاس کا خاتمہ اس طور پر ممکن ہے کہ صاحب ثروت لوگوں نے جو کچھ کمایا ہے، وہ ان سے بغیر کسی استحقاق کے لے لیا جائے اور اس دولت کو دوسرے لوگوں میں تقسیم کر دیا جائے۔ کمانے والے کو اپنے کمائے ہوئے مال پر ملکیت کا حق حاصل نہیں ہوگا۔

ان مختلف نظاموں کے مقابلے میں مختصر رحمت ﷺ نے زکوٰۃ و صدقات اور انفاق فی سبیل اللہ کی شکل میں قلم میحیث و کفایت عاتیہ کا مثالی نظام تجویز کیا ہے جو انتہائی معتدل اور متوازن ہے۔ جس نے غربت اور افلاس کا نظری نہیں بلکہ عملی حل پیش کیا ہے اور تاریخ گواہ ہے کہ مسلمانوں کے سبھری دور میں کوئی زکوٰۃ لینے والا نہیں ملت تھا۔ چنانچہ رحمت عالم ﷺ نے غربت و افلاس کا ایک بیکارانہ عملی حل پیش کیا جو درج ذیل ہے۔

(1) سب سے پہلی بات تو یہ ہے کہ آپ نے محنت کی عظمت کی تلقین کی، مسلمان کو کسی بھی پیشی یا صنعت سے عار نہیں ہونا چاہئے، اسے کب حلال کی طرف توجہ دینی چاہئے۔ کب حلال کی کوشش ہر مسلمان پر فرض قرار دی گئی ہے۔

(2) دوسری بات یہ ہے کہ حضور اکرم ﷺ نے انسان کی اخلاقی حس کو بیدار کیا ہے، اخوت و مساوات کا درس دیا کہ محمود و ایاز ایک ہی صف میں کھڑے ہو گئی اور ایک

دوسرے کے دکھ درد کو محسوس کر سکیں۔ آپ ﷺ نے پوری نوع انسانی کو اللہ کا کنبہ قرار دیا۔ خدا خوفی اور خدا تری کے جذبات کو ابھارا۔ چنانچہ قرآن حکیم کی آیت ”لَنْ شَأْتُوا لِيَرَوْ“ میں نسل کے تصور کو غریبوں کی مدد سے مربوط کیا گیا ہے۔ اخلاقی حس کو بیدار کرنے کے ساتھ ساتھ معلم انسانیت ﷺ نے مسلمانوں کو زکوٰۃ و صدقات کی صورت میں ”انفاق فی سبیل اللہ“ کی ترغیب دی ہے۔ قرآن حکیم اور احادیث طیہ میں متعدد مواقع پر اللہ کے راستے میں خرچ کرنے کی فضیلت بیان کی گئی ہے اور غریبوں اور محتاجوں کی مدد و اعانت کی ترغیب و تلقین کی گئی ہے۔

(3) اس کے بعد غربت اور محتاجی کے لئے ازاں کے لیے حسن انسانیت ﷺ نے زکوٰۃ، انفاق اور اجتماعی کفالت عالمہ کا عظیم فلاحتی نظام نافذ فرمایا ہے۔ قرآن و حدیث میں نظام صلوٰۃ کے ساتھ نظام زکوٰۃ کو بھی اسی اہمیت سے بیان کیا گیا ہے۔ اس کا اندازہ حضرت ابو بکر صدیقؓ کے مکررین زکوٰۃ کے سلسلے میں اقدام سے کیا جاسکتا ہے۔  
 (4) زکوٰۃ و صدقات کے عمومی نظام کے علاوہ صاحب ثروت مسلمانوں پر یہ فرض عائد کیا گیا ہے کہ وہ ان محتاجوں کی جو بالخصوص ان کے رشتہ دار ہیں، مدد کریں اور ان کی کفالت کا بوجھ اٹھائیں۔

(5) اور سب سے بڑھ کر اسلامی ریاست کی یہ ذمہ داری ہے کہ وہ غریب اور محتاج افراد کی کفالت کا انتظام بیت المال سے کرے۔

الحضرت شیخ انقلاب ﷺ نے نظم معیشت و کفالت عالمہ اور غربت و محتاجی کے ازاں کے لیے نہ صرف یہ کہ ایک اعلیٰ و ارفع تصور دیا ہے بلکہ ایک معتدل و متوازن عملی اور قابل عمل نظام عطا فرمایا ہے جس پر اگر کماہِ عمل کیا جائے تو غربت اور افلاس کے مسئلے کو احسن طریق پر حل کیا جاسکتا ہے۔ (۳)

اسلامی نظمِ معیشت اور کفالت عالمہ کے حوالے سے حسن انسانیت کا مثالی منشور اسلامی نظمِ معیشت و کفالت عالمہ میں زکوٰۃ کی اہمیت کے حوالے سے اسلام کی یہ تعلیم پیش نظر ہے کہ معاشی دائرے میں ہر انسان کا ایک حق ہے، دنیا کی پیداوار میں اس کا

ایک حصہ ہے، پھر اعظم نے انسانی سوسائٹی کے ہر رکن کے لیے مندرجہ ذیل حقوق معین فرمائے۔

- (1) بیت یسکنہ، رہائش کے لیے گھر۔
- (2) ثوب پواری عورت، تن ڈھنکے کے لیے کپڑا۔
- (3) جلف اخبار، پیٹ بھرنے کے لیے روٹی۔
- (4) والمااء، استعمال کے لیے پانی۔

مملکت کا خزانہ (بیت المال) پر طور خاص ان شہریوں کا ذستے دار ہے جن کے ہاتھ خالی ہیں۔ فاروقی اعظم کا قول ہے : ”اگر میں پیٹ بھر کر کھڑا ہو جاؤں اور دوسرے انسان بھوکے ہوں تو اس کے ایک ہی معنی ہیں کہ میں عوام کا اچھا والی نہیں ہوں۔“ یہ حقوق عالمہ قلم میثمت و کالفت عالمہ کے احساس کی انتہا ہے اور ریاستی ذستے داری کی آخری حد۔ (۳۳)

محمد بن علی کہتے ہیں کہ انہوں نے حضرت علی کرم اللہ وجہہ کو یہ فرماتے ہوئے تھا ہے کہ اللہ تعالیٰ نے اہل دولت کے اموال پر ان کے غریبوں کی معاشی حاجت کو بدرجہ کلفایت پورا کرنا فرض قرار دیا ہے، لہذا اگر وہ بھوکے نہ گے ہوں، یا معاشی مصائب میں بتلا ہوں تو یہ محض اس لیے ہو گا کہ اہل ثروت ان کا حق (زکوٰۃ و صدقات کی صورت میں) ادا نہیں کرتے، لہذا اللہ تعالیٰ روز قیامت ان سے باز پرس کرے گا اور ان کی کوتاہی پر ان کو عذاب دے گا۔ (۳۴)

علامہ قرضاوی معاشرے کے مغلوک الحال طبقے پر زکوٰۃ کی کلفتی حیثیت اور کالفتی عالمہ میں اس کی اہمیت کی وضاحت کرتے ہوئے لکھتے ہیں !

”اسلام کا نظام زکوٰۃ اجتماعی ضانت کے سلسلے کا اولین قانون ہے، جو محض نفی مصدقات پر اعتماد نہیں کرتا بلکہ ہر ضرورت مند کی ضرورت پوری کرنے کا حکومتی سطح پر ایک نظام قائم کرتا ہے، جس کے تحت معاشرے کے ہر فرد کو لباس، غذا، رہائش اور دیگر ضروریات زندگی فراہم کی جائیں اور کوئی فرد اور خاندان ضروریات زندگی سے محروم نہ رہے۔“ (۳۵)

اسلامی قلم میعشت و کفالت عاتہ میں زکوٰۃ کی اہمیت -- اسلامی جمہوریہ پاکستان کے تناظر میں  
مملکت خداداد اسلامی جمہوریہ پاکستان ”لَا إِلَهَ إِلَّا اللَّهُ مُحَمَّدُ رَسُولُ اللَّهِ“ کے نفرے اور  
نظریے کے تحت سعرض وجود میں آئی، چنانچہ حکمِ ربیانی کے بہ موجب :

الذِّيْنَ إِنْ تَحْكَمْنَا هُمْ فِي الْأَرْضِ أَقْلَمُوا الصَّلَوةَ وَ أَتْبَأُوا الزَّكُوٰةَ وَ أَمْرُوا  
بِالْمَعْرُوفِ وَ نَهَوُا عَنِ الْمُنْكَرِ وَ لِلَّهِ عَاقِبَةُ الْأَمْوَارِ۔<sup>(۲۴)</sup>

ترجمہ :- یہ لوگ ایسے ہیں کہ اگر ہم ان کو زمین (دنیا) میں حکومت دے دیں  
تو یہ (خود بھی) نماز کی پابندی کریں اور زکوٰۃ دیں اور دوسروں کو بھی نیک کام  
کرنے کو کہیں اور برے کاموں سے منع کریں اور تمام کاموں کا انجام تو اللہ  
ہی کے اختیار میں ہے۔

چاہیے تو یہی تھا کہ آزاد مسلم ریاست مملکت خداداد پاکستان کے وجود پذیر ہوتے ہی  
قرآن و سنت پر مبنی فلاحی ریاست اور معاشرہ قائم کر دیا جاتا لیکن افسوس کہ ایسا نہ  
ہو سکا.....! تاہم خوش قسمتی سے 1979ء کی حکومت کی طرف سے اسلامی جمہوریہ پاکستان  
میں ”اسلامائزیشن“ کے حوالے سے ”نظام زکوٰۃ“ کا اعلان اور بالآخر 20/جنون 1980ء کو  
نظام زکوٰۃ دعاشر کا اعلان کیا گیا اور اسی روز بذریعہ آرڈیننس نمبر 18، 1980ء سے  
(نظام زکوٰۃ) ملک میں نافذ کر دیا گیا۔ اس کے بعد دور ترجیحی آرڈیننس مورخ 29/اکتوبر  
1980ء اور 26 فروری 1983ء کو جاری ہوئے اور الحمد للہ تا حال ملک میں یہ نظام جاری  
(۲۵) ہے۔

صدر مملکت نے اپنی تقریر مورخ 20/جنون 1980ء میں نظام زکوٰۃ کے اسلامی قلم  
میعشت و کفالت عاتہ میں اہمیت کے فلسفے کے تحت اس کے عملی قیام کی وضاحت ان الفاظ  
میں فرمائی :

(الف) زکوٰۃ کی ادائیگی جس کے متعلق قرآن مجید میں سو سے زیادہ مرتبہ تاکید کی گئی ہے  
اور جو اسلام کے رفاقتی اور فلاحی نظام کا نہایت اہم ستون ہے، 20/جنون 1980ء  
کے بعد پاکستان میں اس کی وصولی بذریعہ قانون ہوا کرے گی۔ تاکہ اس وصولی سے  
ضرورت مندوں کی حاجتیں پوری ہو سکیں۔

(ب) زکوٰۃ کا بنیادی فلسفہ یہ ہے کہ دولت چند ہاتھوں میں سستئے یا نجmed نہ ہونے پائے۔ کیونکہ دولت کا چند ہاتھوں میں جمع ہونا معاشرے کے لیے نقصان دہ ہے۔ یہی وجہ ہے کہ جہاں اسلام نے اپنے پیر و کاروں کو رزقی حلال کمانے کی پوری آزادی دی ہے، اور جائیداد یا بینک بیلنس پر کوئی حد مقرر نہیں کی۔ وہاں اس نے یہ بھی لازم قرار دیا ہے کہ اپنی کمائی کا ایک خاص حصہ مسکنیوں، تیموں، پیواؤں اور دیگر حاجت مندوں کے لیے وقف کر دیں، تاکہ اللہ کی دی ہوئی نعمتوں سے اس کے تمام بندے مستقید ہوتے رہیں اور خالق اور مخلوق کے درمیان ایک سلسل اور مستقل رابطہ قائم رہے۔<sup>(۲۹)</sup>

ملک میں برصغیر ہوئی غربت، بے روزگاری، معاشی ابتری، پیدائی قرضوں اور دیگر مالی مشکلات کا حل ”زکوٰۃ“ جو کہ فی الحقيقة ظلمِ معیشت اور کفالت عائمه کا بنیادی حرک و ضام ہے، میں مضر ہے۔

موجودہ حکومت کے دفاتری وزیر مذہبی امور ڈاکٹر محمود احمد عازی نے ”نظام زکوٰۃ“ کے حوالے سے اس امر کا اظہار کیا ہے کہ موجودہ حکومت غربت، معاشی ابتری اور بے روزگاری کے عملی اور حقیقی حل کے لیے خود روزگار اسکیم کے تحت مستحق افراد کو روزگار اور کاروبار کے ذرائع فراہم کرے گی، اگر فی الحقيقة ”نظام زکوٰۃ“ کو اسلام کی حقیقی روح ”ظلمِ معیشت و کفالت عائمه“ کے فلاحتی اور رفاقتی جذبے کے تحت بروئے عمل لایا جائے تو اس کے معاشی اور کفالتی مقاصد انشاء اللہ ضرور حاصل ہوں گے، بشرطیکہ کہ زکوٰۃ کے حقیقی فلسفہ ظلمِ معیشت و کفالت عائمه کو پیش نظر رکھا جائے کر۔

نکتہ شرع میں ایں است و بس

کہ درجہاں محتاج باشد نہ کس

## حواشي وحاله جات

(1) انج / 41

(2) سيد سليمان عدوى/سيرت المحبى، أعظم كرمه أغاثيا، 1964، 7/205

(3) فؤاد عبدالباقي/المجموع المختصر لآيات القرآن الكريم، قاهره، دارالكتب المصري، 1945، ذيل مادة "الذريعة"

(4) محمد يوسف القرضاوى/فقه المؤكدة (مترجم : ساجد الرحمن صدلى)، لاہور، البدر جلی کیشنر، 1983،

59/1

(5) التووى/المجموع شرح المهدب، قاهره، مطبعة المسيرية، 5/334

(6) ابن قدامة/المغنى، طبع المنار 2/573، نيز دیکھیے: القرضاوى/فقه المؤكدة 1/120

(7) ابن کثیر/البداية والنهایة، لاہور، مکتبہ قدوسیہ 2/311

(8) البراء / 1-3

(9) العارج / 24

(10) الڈاریات / 19

(11) الموقل / 20

(12) البراء / 177

(13) المعمون / 39

(14) البراء / 219 نيز دیکھیے: ابو یوسف، القاضی / کتاب المحراب، قاهره، المطبعة الملتزمیہ - ص 126

(15) القرضاوى / فقه المؤكدة 1/450

(16) القرضاوى / فقه المؤكدة 1/450

(17) اشتیاق حسین قریشی / اسلامی نظریہ حیات، کراچی، جامعہ کراچی، 1971، ص 330

(18) مصطفیٰ امیاعی / اشتراکیہ الاسلام، دہلی، ص 68، نيز القرضاوى / فقه المؤكدة 1/240

(19) القرضاوى / فقه المؤكدة 2/241، نيز دیکھیے ! سید قطب / فی غلال القرآن، مصطفیٰ البابی الحنفی، 10/18،

محمد ثانی، (ڈاکٹر حافظ) حسن انسانیت اور انسانی حقوق، کراچی، دارالافتضال، 1999، ص 135۔

136۔ انسیکلو پیڈیا برائیکا کے مقالہ نگار کے مطابق مغرب کا سوچل دینفیر سشم یا بہ الفاظ دیگر انشورس سشم کفالت عائدہ اور ٹائم میویٹ پر جو اثرات مرتب کرتا ہے، میں انسانیت کا فلسفہ زکوٰۃ ٹائم میویٹ پر اس سے کہیں زیادہ مثالی اور حرمت انگیز اثرات مرتب کرتا ہے۔ ملاحظہ ہو : Encyclopedia Britanica, Edition 11, Vol, 14, P:556

ملاحظہ ہو حسین خادم حسنان / حکم الشریعۃ الاسلامیۃ فی عقود التامین، قاهرہ، دارالاعتسام، 1972، ص 31۔

(20) المترضادی/ فقه الزکوٰۃ 1/ 121

(21) ایضاً 1/ 122

(22) المترضادی/ فقه الزکوٰۃ 1/ 123

(23) ایضاً حوالہ بالا نیز دیکھیے ! فرشتہ ح - د۔ سائیز/ زکوٰۃ۔ فلسفہ اور قانون، لاہور، اسلامک پبلیکیشنز،

1989، ص 88

(24) التوبہ 128

(25) بخاری/ الجامع الحسن، کراچی، ایج الطالع، 1/ 3 (باب بداؤتو)

(26) مکملۃ، کراچی، ایج ایم سید گنی، ص 425

(27) مسلم بن الحجاج/ صحیح مسلم، کراچی، قدیمی کتب خانہ، 1/ 327، (باب الحث علی الصدقة) نیز دیکھیے !

مناظر احسن گیلانی/ اسلامی محاذیات، کراچی، دارالاشرافت، ص 14

(28) الاعراف/ 10 (29) الزخرف/ 32

(30) الحشر/ 7

(31) التوبہ/ 34

(32) المترضادی/ فقه الزکوٰۃ 1/ 445

(33) مسلم/ صحیح مسلم 1/ 37، 38، (کتاب الایمان نبأب الامر بایمان اللہ)

(34) المؤمنون/ 4-1

(35) احمد امین بک/ فجر الاسلام، قاهرہ، بجٹت التالیف والترجمہ، 1935ء، 1/ 280

(37) بلاذری/ انساب الاشراف، قاهرہ، 1959ء، 1/ 529-531۔ نیز دیکھیے ! ابن خلدون/ کتاب العبر

(تاریخ ابن خلدون) بیروت، 1956ء، 2/538، بیین مظہر صدیق / عہد نبی کا نظام حکومت، لاہور، الفیصل ناشران، ص 69

(38) ابو عبید / کتاب الاموال، قاہرہ، 1353ھ، ص 202

(39) سید ہاروی، حفظ الرحمن / اسلام کا اقتصادی نظام، ولی، ندوۃ المصنفین، 1959ء، ص 129

(40) ابن کثیر / البدایہ و النہایہ 7/45 - خلافیب راشدہ میں فلاج عامہ کے جذبے کے تحت بیت المال سے مصوم بچوں کے وضائف مقرر کیے گئے۔ دیکھئے ابو عبید / کتاب الاموال، قاہرہ، 1353ھ۔

ص 238

(41) ابن عبدالکریم / سیرۃ عمر بن عبدالعزیز، بیروت، 1387ھ، ص 69

(42) فرید وجہدی / الاسلام دین العالم الخالد، بحوالہ : القرضاوی / فتح الزکوٰۃ 1/62، 63

(43) صدیقی، ذاکر شیر احمد تجليات رسالت، لاہور، مکتبہ زاویہ، ص 246، 247

(44) حامد انصاری غازی / اسلام کا نظام حکومت، لاہور، مکتبہ عالیہ، ص 401

(45) ابن حزم / الحکیم، قاہرہ، 6/158 نیز دیکھئے : عبدالرحمن الجبریری / الفقہ علی المذاہب الارابیہ، بیروت، 4/588

(46) القرضاوی / فتح الزکوٰۃ 1/442

(47) ایج / 41

(48) سہ ماہی منہاج (زکوٰۃ و عشر نمبر) اپریل۔ جولائی 1983ء لاہور، مرکز تحقیق دیالِ علم لاجبریری،

146/1

147/1 (49) اینا

